



மனித வள மேம்பாட்டு அமைச்சகம்

பள்ளி ஆவணங்களை மின் ஆவணங்களாக்குதல்

Posted On: 17 JUL 2017 4:33PM by PIB Chennai

இந்தியாவின் தேசியக் கல்விப் பாதுகாப்புக் களஞ்சியமானது (NAD) 24 X 7 அளவுள்ள இணையப்பகுதியாகும். பல்வேறு கல்வி நிறுவனங்கள், பள்ளிக் வாரியங்கள், தகுதி நிர்ணயத் தேர்வுக்குழுக்கள் ஆகியவற்றின் கல்வி சம்பந்தப்பட்ட ஆவணங்கள் அனைத்தும் கணினிமூலம் மின் ஆவணங்க ளாக்கப்பட்டு பாதுகாக்கும் வைப்பகமாக இது விளங்குகிறது. அவ்வாறு சேமித்து வைக்கப்பட்டுள்ளவற்றில் பட்டங்கள், பட்டயங்கள், சான்றிதழ்கள், மதிப்பெண் தாள்கள், மேலும் திறன் மேம்பாட்டுக்கென வழங்கப்பட்ட விருதுகள் உள்ளிட்டவை அடங்கும். இந்த என்.ஏ.டி.யை இயக்கும் அதிகாரம் பல்கலைக்கழக மானியக் குழுவிடம் அளிக்கப்பட்டுள்ளது.

என்.ஏ.டி. யானது என்.டி.எம்.எல். (என்.டி.எஸ்.எல். டேட்டாபேஸ் மேனேஜ் மெண்ட் லிட்) மற்றும் சி.வி.எல்.(சிடி.எஸ் எல். வெஞ்சர்ஸ் லிட்) ஆகிய இரு டிஜிட்டல் சேமிப்பகங்கள் மூலம் கையாளப்படுவதாகும். டிஜிட்டல் சேமிப்பகங்களில் கல்வி சம்பந்தமான விருதுகள் ஆவணங்களைப் பராமரிப்பது இணையவழிக் கையாள்கைக்கு மட்டுமன்றி, அவற்றை மீட்டெடுக்கவும், சரிபார்க்கவும் உதவுகிறது. மேலும் முறைகேடுகள் நடப்பதைத் தடுக்கவும் கல்விச் சான்றிதழ்கள், மதிப்பெண் சான்றுகள் போன்றவற்றை இழக்காமல் இருக்கவும் இது உதவுகின்றது.

டிஜிட்டல் தரவுகள் பதிவுக்கும் பயன்பாட்டுக்கும் ஆதார் எண் பயன்படுத்தப்படும். எனினும் ஆதார் எண் இல்லாத நிலையில் தனித்தன்மையான ஒரு என்.ஏ.டி. அடையாள எண் உருவாக்கப்பட்டு அவர்களுக்கு டிஜிட்டல் பயன்பாட்டுக்கு வழங்கப்படும்.

இத்தகவலை இன்று மக்களவையில் மனித வள மேம்பாட்டுத்துறை இணையமைச்சர் டாக்டர். மகேந்திர நாத் பாண்டே ஒரு கேள்விக்கு எழுத்து வடிவில் அளித்த பதிலில் தெரிவித்தார்.

Bottom of Form

(Release ID: 1498290) Visitor Counter : 10

